

27-05-2015

ఉదయము మురళి

ఓంశాంతి

“బావ్దాదా”

మధువనము

“మధురమైన పిల్లలారా - మీ ప్రేమ ఒక్క తండ్రి పైనే ఉంది. ఎందుకంటే మీకు వారి నుండి

అనంతమైన వారసత్వము లభిస్తుంది. మీరు ప్రీతిగా “నా బాబా” అని అంటారు.”

ప్రశ్న:- ఏ దేహధారి మాటలనూ తండ్రి మాటలతో పోల్చలేరు ఎందుకు?

సమా:- ఎందుకనగా తండ్రి చెప్పే ఒక్కొక్క మాట ఒక్కొక్క మహావాక్యము. ఈ మహావాక్యాలు వినుట వలన మహిమన్వితంగా అనగా పురుషోత్తములుగా తయారవుతారు. తండ్రి మహావాక్యాలు మిమ్ములను సుగంధ పుష్పాలుగా తయారు చేస్తాయి. మానవుల మాటలు మహావాక్యాలు కావు. వాటి వలన ఇంకా పతనమౌతూ వచ్చారు.

పాట:- ప్రపంచము మారిపోయినా,.....(బదల్ జాయ్ దునియా,.....)

ఓంశాంతి. పాట మొదటి చరణములో కొంత అర్థముంది. మిగిలిన పాటంతా దేనికీ పనికి రాదు. ఉదాహరణానికి గీతంలో భగవానువాచ - “మన్మథాభవ, మధ్యాజీభవ” - ఈ పదాలు సరియైనవే. దీనినే పిండిలో ఉప్పు ఉన్నంత అని అంటారు. భగవంతుడు అని ఎవరిని అంటారో ఇప్పుడు పిల్లలైన మీరు తెలుసుకున్నారు. శివబాబాను భగవంతుడని అంటారు. శివబాబా వచ్చి శివాలయాన్ని రచిస్తారు. ఎక్కడకు వస్తారు? వేశ్యాలయములోకి వస్తారు. వారు వచ్చి స్వయంగా చెప్తున్నారు - ఓ మధురాతి మధురమైన అతిప్రియమైన అపురూపమైన ఆత్మిక పిల్లలారా! వినేది ఆత్మనే కదా. ఆత్మలమైన మనము అవినాశి అని మీకు తెలుసు. ఈ దేహము వినాశి. ఇప్పుడు ఆత్మలమైన మనము, పరమపిత పరమాత్మ ద్వారా మహావాక్యాలు వింటున్నాము. ఒక్క పరమపిత పరమాత్మ చెప్పేనే మహావాక్యాలు. అవి మహిమన్విత పురుషులుగా, పురుషోత్తములుగా తయారు చేస్తాయి. మిగిలిన గురువులు మహాత్ములు మొదలైనవారు ఎవరైతే ఉన్నారో వారి వాక్యాలు మహావాక్యాలు కావు. శివోహం అనేది కూడా సత్యమైన వాక్యము కాదు. ఇప్పుడు మీరు తండ్రి నుండి మహావాక్యాలు విని సుగంధ భరిత పుష్పాలుగా అవుతారు. ముళ్లకు, పుష్పాలకు ఎంత వ్యత్యాసముంది. మనకు వినిపించేది మనుష్యులు కాదని ఇప్పుడు పిల్లలైన మీకు తెలుసు. ఇతనిలో శివబాబా ప్రవేశించి ఉన్నారు, వారు కూడా ఆత్మనే, కాని వారిని పరమ ఆత్మ అని అంటారు. ఇప్పుడు పతితాత్ములు పిలుస్తున్నారు - “ ఓ పరమాత్మా రండి, మీరు వచ్చి మమ్ములను పావనముగా చేయండి”, వారు పరమపిత “పరమ” గా తయారు చేయువారు. మీరు పురుషోత్తములుగా అనగా పురుషులందరిలో ఉత్తమ పురుషులుగా అవుతారు. వారు దేవతలు. పరమపిత అను పదము చాలా మధురమైనది. సర్వవ్యాపి అనుట వలన అంత మాధుర్యము రాదు. మీలో కూడా చాలా కొద్దిమంది మాత్రమే ఆంతరిక ప్రీతిలో స్మృతి చేస్తారు. ఆ స్త్రీ-పురుషులు ఒకరినొకరు స్థూలంగా స్మృతి చేస్తారు. ఇది ఆత్మలు, పరమాత్మను చాలా ప్రీతిగా స్మృతి చేయుట. భక్తిమార్గములో ఇంత ప్రీతిగా పూజించలేరు. ఆ ప్రేమ ఉండదు. అసలు వారెవరో తెలియనే తెలియకుంటే ప్రేమ ఎలా ఉంటుంది? ఇప్పుడు పిల్లలైన మీకు చాలా ప్రేమ ఉంది. ఆత్మ - “ నా బాబా (మేరా బాబా)” అని అంటుంది. ఆత్మలంతా సోదరులే(భాయీ-భాయీ) కదా. ప్రతి సోదరుడు బాబా మాకు తమ పరిచయమిచ్చారని అంటారు. కాని దానిని ప్రేమ అని అనరు. ఎవరి ద్వారా లభిస్తుందో వారి పై ప్రీతి ఉంటుంది. తండ్రి నుండి వారసత్వము లభిస్తుంది ఎందుకంటే తండ్రి నుండి వారసత్వము లభిస్తుంది.

ఎంత ఎక్కువ వారసత్వము లభిస్తే పిల్లలకు అంత ఎక్కువ ప్రీతి ఉంటుంది. తండ్రి వద్ద ఆస్తి లేకుండా, తాత గారి వద్ద ఉంటే, తండ్రి పై అంత ప్రేమ ఉండదు. అప్పుడు తాత పై ప్రేమ ఉంటుంది. ఇతనితో ధనము లభిస్తుందని భావిస్తారు. అయితే వీరు అనంతమైన తండ్రి. మనలను తండ్రి చదివిస్తున్నారని పిల్లలైన మీకు తెలుసు. ఇది చాలా సంతోషించే విషయము. భగవంతుడు మనకు తండ్రి. రచయిత అయిన ఆ తండ్రిని గురించి ఎవ్వరికీ తెలియదు. తెలియనందున స్వయాన్ని “నేనే తండ్రిని అనేస్తారు”. ఉదాహరణానికి చిన్న బాలుని నీ తండ్రి ఎవరు? అని అడుగుతే చివరికి నేనే అని అనేస్తాడు. వారు తండ్రులందరికీ తండ్రి అని పిల్లలైన మీకిప్పుడు తెలుసు. ఇప్పుడు మనకు లభించిన అనంతమైన తండ్రికి, తండ్రి ఎవ్వరూ లేరు. వీరు అత్యంత ఉన్నతమైన తండ్రి కనుక పిల్లల ఆంతరికములో సంతోషముండాలి. ఆ యాత్రలకు వెళ్తే అచ్చట ఇంత సంతోషము ఉండదు. ఎందుకనగా అక్కడ ప్రాప్తి ఏదీ లేదు. కేవలము దర్శనము చేసుకొనుటకు వెళ్తారు. అనవసరంగా ఎన్నో ఎదురు దెబ్బలు తింటారు. ఒకటేమో తల నుదురు అరిగిపోతుంది రెండవది డబ్బు కలిగిపోతుంది. ధనము చాలా ఖర్చు చేస్తారు. ప్రాప్తి ఏమియూ లేదు. భక్తిమార్గములో ఆదాయముండి ఉంటే భారతీయులు చాలా శ్రీమంతులయ్యేవారు. మందిరాలు మొదలైనవి నిర్మించుటకు కోట్లాది రూపాయలు ఖర్చు చేస్తారు. సోమనాథ మందిరము ఒక్కటే కాదు. రాజులందరి గృహాలలో మందిరాలు ఉండేవి. 5000 సంవత్సరముల క్రితము మీకు ఎంత ధనమిచ్చి ఉండినాను. మిమ్ములను విశ్వానికి అధికారులుగా చేసి ఉండినాను. ఇలా చెప్పేది ఒక్క తండ్రి మాత్రమే. 5 వేల సంవత్సరాల క్రితము మీకు రాజయోగము నేర్పించి మిమ్ములను ఇలా చేశాను. ఇప్పుడు మీరు ఎలా అయిపోయారు! ఇదంతా బుద్ధిలోకి రావాలి కదా. మేము ఎంతో శ్రేష్ఠముగా ఉండినాము. పునర్జన్మలు తీసుకుంటూ-తీసుకుంటూ పూర్తి నేల పై పడిపోయాము. గవ్వ సమానమైపోయాము. ఇప్పుడు మరలా బాబా వద్దకు వస్తాము. ఆ బాబా మనలను విశ్వానికి అధిపతులుగా చేస్తారు. ఈ ఒక్క యాత్ర ద్వారానే ఆత్మలకు తండ్రి లభిస్తారు, కనుక మనసులో ఎంతో ప్రేమ ఉండాలి. పిల్లలైన మీలిచ్చటకు వచ్చినపుడు - ఏ తండ్రి ద్వారా మాకు మరలా విశ్వ చక్రవర్తి పదవి లభిస్తుందో, ఆ తండ్రి వద్దకు వచ్చామని మీ బుద్ధిలో ఉండాలి. ఆ తండ్రి మనకు శిక్షణ ఇస్తున్నారు - పిల్లలూ, దైవీ గుణాలు ధారణ చేయండి. నేను సర్వ శక్తివంతుడను, పతిత పావనుడను అటువంటి తండ్రినైన నన్ను స్మృతి చేయండి. నేను కల్ప-కల్పము వచ్చి నన్నొక్కరినే స్మృతి చేస్తే వికర్షలు వినాశనమౌతాయని మీకు చెప్తాను. మనము అనంతమైన తండ్రి వద్దకు వచ్చామని మీ మనసులో ఉండాలి. “నేను గుప్తమని తండ్రి చెప్తున్నారు. నేను గుప్తమని ఆత్మ చెప్తుంది”. శివబాబా వద్దకు, బ్రహ్మ దాదా వద్దకు వెళ్తున్నామని మీరు భావిస్తారు. వారిప్పుడు సంయుక్తముగా ఉన్నారు. వారిని కలుసుకొనుటకు వెళ్తాము. వారి ద్వారా మనము విశ్వానికి అధికారులుగా అవుతాము. లోపల ఎంతో బేహద్ ఖుషీ ఉండాలి! మధువనమునకు వచ్చుటకు మీ ఇంటి నుండి బయలుదేరునపుడు లోపల గద్గదమవ్వాలి. ఎందుకనగా తండ్రి మనలను చదివించుటకు వచ్చారు, దైవీగుణాలను ధారణ చేయుటకు యుక్తులు తెలుపుతారు. ఇంటి నుండి బయలుదేరే సమయములో లోపల ఈ ఖుషీ ఉండాలి. కన్య తన పతిని కలుసుకున్నపుడు నగలు మొదలైనవి ధరిస్తుంది, ముఖము వికసిస్తుంది. అయితే దుఃఖము పొందుటకు ఆ కన్య ముఖము వికసిస్తుంది కాని మీ ముఖము సదా సుఖము పొందుటకు వికసిస్తుంది. కనుక

ఇటువంటి తండ్రి వద్దకు వచ్చు సమయములో మీకు ఎంత సంతోషముండాలి. ఇప్పుడు మనకు అనంతమైన తండ్రి లభించారు. సత్యయుగములోకి పోతాము, తర్వాత డిగ్రీ తగ్గిపోతుంది. ఇప్పుడు బ్రాహ్మణులైన మీరు ఈశ్వరీయ సంతానము. మిమ్ములను భగవంతుడే కూర్చోని చదివిస్తున్నారు, వారు మన తండ్రి, టీచర్లై చదివిస్తారు, అంతేకాక పావనముగా చేసి వెంట కూడా తీసుకెళ్తారు. ఇప్పుడు ఆత్మలైన మనము ఈ ఛీ-ఛీ(పాడైపోయిన) రావణ రాజ్యము నుండి విడుదల అవుతాము. ఆంతరికములో అపారమైన ఖుషీ ఉండాలి. తండ్రి విశ్వానికి యజమానులుగా చేస్తూ ఉంటే ఎంత బాగా చదువుకోవాలి! విద్యార్థులు బాగా చదువుకుంటే మంచి మార్కులతో పాస్ అవుతారు. బాబా, మేము శ్రీనారాయణునిగా అవుతామని పిల్లలంటారు. ఇది సత్యనారాయణ కథ అనగా నరుని నుండి నారాయణునిగా అయ్యే కథ. ఆ అసత్య కథలు జన్మ-జన్మాంతరాలుగా వింటూ వచ్చారు. ఇప్పుడు తండ్రి ద్వారా ఒక్కసారి మాత్రమే మీరు సత్య సత్యమైన కథ వింటారు. తర్వాత అది భక్తిమార్గములో కొనసాగుతుంది. ఉదాహరణానికి శివబాబా జన్మించారు. ప్రతి సంవత్సరము వారి జయంతిని జరుపుకుంటూ వచ్చారు కదా. అయితే వారు ఎప్పుడు వచ్చారు? ఏమి చేశారు? కొంచెము కూడా తెలియదు. పోనీ కృష్ణ జయంతి జరుపుకుంటారు కదా, కృష్ణుడు కూడా ఎప్పుడు వచ్చాడో, ఎలా వచ్చాడో కొంచెము కూడా తెలియదు. కంసపురములో వస్తాడని అంటారు. అయితే ఈ పతిత ప్రపంచములో జన్మ ఎలా తీసుకుంటాడు? బేహద్ తండ్రి వద్దకు వచ్చామని పిల్లలకు ఎంతో సంతోషము ఉండాలి. మాకు ఫలానా ద్వారా బాణము తగిలిందని, బాబా వచ్చారని తెలిసింది,..... ఆ రోజు నుండి తండ్రిని స్మృతి చేస్తున్నామని..... అనుభవము కూడా వినిపిస్తారు కదా.

ఇది మీ అత్యంత గొప్ప తండ్రి వద్దకు వచ్చే యాత్ర. బాబా చైతన్యమైనవారు. పిల్లల వద్దకు పోతారు కూడా. వారు చేసేది జడయాత్రలు - ఇచ్చట తండ్రి చైతన్యముగా ఉన్నారు. ఆత్మలమైన మనము ఎలా మాట్లాడుతామో, అలా ఆ పరమాత్మ తండ్రి కూడా శరీరము ద్వారా మాట్లాడ్తారు. ఈ చదువు భవిష్య 21 జన్మల శరీర నిర్వహణ కొరకు, ఆ చదువు కేవలము ఈ ఒక్క జన్మ కొరకే. ఇప్పుడు ఏ చదువు చదువుకోవాలి? లేక ఏ వ్యాపారము చేయాలి? రెండూ చేయండిని తండ్రి చెప్తున్నారు. సన్యాసుల వలె ఇల్లు - వాకిలి వదలి అడవులకు వెళ్లరాదు. ఇది ప్రవృత్తి మార్గము కదా. ఈ చదువు రెండింటి కొరకు. అందరూ చదవరు. కొంతమంది బాగా చదువుకుంటారు. కొంతమంది తక్కువ చదువుకుంటారు. కొంతమందికి వెంటనే బాణము తగుల్తుంది. కొంతమంది వేడి పెనము వలె మాట్లాడుతూ ఉంటారు. కొంతమంది అర్థము చేసుకొనుటకు ప్రయత్నిస్తామని అంటారు. కొంతమంది ఇవి ఏకాంతములో అర్థము చేసుకోవలసిన విషయాలని అంటారు. అంతే అదృశ్యమైపోతారు. ఎవరికైనా జ్ఞాన బాణము తగిలితే వెంటనే వచ్చి అర్థము చేసుకుంటారు, కొంతమంది మాకు తీరిక లేదని అంటారు. అనగా వారికి బాణము తగలలేదని భావించాలి. బాబాకు బాణము తగిలిన వెంటనే అంతా వదిలేశారు కదా. చక్రవర్తి పదవి లభిస్తూ ఉంటే దాని ముందు ఇదెంత అని భావించారు. మనము తండ్రి నుండి రాజ్యపదవి తీసుకోవాలి. ఇప్పుడు తండ్రి చెప్తున్నారు - వ్యాపారము మొదలైనవి కూడా చేసుకోండి కేవలము ఒక వారము వచ్చి మంచి రీతిగా అర్థము చేసుకోండి. గృహస్థ వ్యవహారాలు కూడా సంభాళించాలి. రచన(పిల్లల)ను కూడా పాలన చేయాలి. వారు(సన్యాసులు) రచించి పాలిపోతారు. మీరు రచించారు కనుక వారిని మంచి రీతిగా సంభాళించండి అని తండ్రి

చెప్పున్నారు. మీ స్త్రీ గాని, పుత్రుడుగాని మీ మాట వింటే సుపుత్రుడని భావించండి. వినకుంటే కుపుత్రునిగా భావించండి. సుపుత్రుడు ఎవరో, కుపుత్రుడు ఎవరో తెలిసిపోతుంది కదా. తండ్రి చెప్పున్నారు - మీరు శ్రీమతమును అనుసరిస్తే శ్రేష్ఠంగా అవుతారు. లేకుంటే వారసత్వము లభించదు. పవిత్రులై, సుపుత్రులై పేరు ప్రసిద్ధము చేయండి. బాణము తగుల్తే, ఇక మేము సత్యమైన సంపాదన చేస్తాము అని అంటారు. శివాలయములోకి తీసుకెళ్లేందుకు తండ్రి వచ్చారు. అయితే శివాలయములోకి వెళ్లేందుకు అర్హులుగా అవ్వాలి. ఇది శ్రమతో కూడిన పని. ఇప్పుడు శివబాబాను స్మృతి చేయండి, మృత్యువు ఎదురుగా ఉందని చెప్పండి. వారికి కూడా కళ్యాణము చేయాలి కదా. ఇప్పుడు స్మృతి చేస్తే వికర్షలు వినాశనమౌతాయని చెప్పండి. తల్లిగారింటిని, అత్తగారింటిని ఉద్ధరించుట పిల్లలైన మీ కర్తవ్యము. ఎప్పుడు పిలుస్తే అప్పుడు వారి కళ్యాణము చేయుట మీ కర్తవ్యము. దయా హృదయులుగా అవ్వాలి. పతిత తమోప్రధాన మనుష్యులకు సతోప్రధానమయ్యే దారి చూపాలి. ఏ వస్తువు అయినా క్రొత్తది నుండి పాతదిగా తప్పక అవుతుందని మీకు తెలుసు. నరకములో అందరూ పతితాత్మలే ఉన్నారు. అందుకే వారు పావనమగుటకు గంగలో స్నానము చేసేందుకు వెళ్తారు. మొదట మనము పతితులమని భావించండి అందువలన పావనముగా కావాలి. తండ్రి ఆత్మలకు చెప్పున్నారు - నన్ను స్మృతి చేస్తే మీ పాపాలు తొలగిపోతాయి. సాధు-సత్పురుషులు మొదలైన వారందరికీ తండ్రి చెప్పున్నారు - “నన్ను స్మృతి చేయండి” అను సందేశమునివ్వండి. ఈ యోగాగ్నితో లేక స్మృతి యాత్ర ద్వారా మీ మలినాలు తొలగిపోతూ వస్తాయి. మీరు పవిత్రమై నా వద్దకు వచ్చేస్తారు. నేను మీ అందరినీ జతలో తీసుకెళ్తాను. తేలు పోతూ పోతూ మొత్తని వస్తువును చూసే కుట్టుంది, రాతిని కుట్టదు. మీరు కూడా తండ్రి పరిచయమివ్వండి. తండ్రి ఇది కూడా తెలిపించారు - “నా భక్తులెక్కడుంటారు? ” శివాలయాలు, కృష్ణ మందిరాలు, లక్ష్మీనారాయణుల మందిరాలలో ఉంటారు. భక్తులు నన్ను భక్తి చేస్తూ ఉంటారు. వారు కూడా పిల్లలే కదా. నా ద్వారా రాజ్యము తీసుకున్నారు, ఇప్పుడు పూజ్యుల నుండి పూజారులుగా అయిపోయారు. దేవతల భక్తులు కదా. నంబరువన్ భక్తి శివుని అవ్యభిచారి భక్తి. క్రింద పడుతూ - పడుతూ ఇప్పుడు భూత పూజ చేస్తున్నారు. శివుని పూజారులకు తెలిపించుట సులభము. ఈ ఆత్మలందరి తండ్రి శివబాబా స్వర్గ వారసత్వమునిస్తారు. ఇప్పుడు తండ్రి చెప్పున్నారు - నన్ను స్మృతి చేస్తే వికర్షలు వినాశనమవుతాయి. మేము మీకు సందేశమును ఇస్తాము. ఇప్పుడు తండ్రి చెప్పున్నారు - నేను పతిత పావనుడను, జ్ఞాన సాగరుడను, జ్ఞానము కూడా వినిపిస్తున్నాను. పావనమగుటకు యోగము కూడా నేర్పిస్తున్నాను. బ్రహ్మ శరీరము ద్వారా “నన్ను స్మృతి చేయండి ” అను సందేశము కూడా ఇస్తున్నాను. మీ 84 జన్మలను స్మృతి చేయండి. మీకు మందిరాలలో కుంభమేళాలలో భక్తులు లభిస్తారు. అచ్చటకు వెళ్లి మీరు “పతితపావని గంగనా లేక పరమాత్మనా”? అని అడిగి వారికి అర్థము చేయించండి.

మేము ఎవరి వద్దకు వెళ్తున్నాము! అని పిల్లలకు సంతోషముండాలి. ఎంత సాధారణంగా ఉన్నారు. ఆడంబరము ఏమి చూపాలి. గొప్ప మనిషిగా కనిపించుటకు శివబాబా ఏమి చేయాలి? సన్యాసుల వస్త్రాలనైతే ధరించలేరు. తండ్రి చెప్పున్నారు - నేను సాధారణ శరీరమును తీసుకుంటాను. నేను ఏమి చేయాలో మీరే సలహా ఇవ్వండి. ఈ రథాన్ని ఎలా అలంకరించాలి? వారు(ముస్లింలు) హుస్సేన్ గుర్రమును అలంకరిస్తారు, ఇచ్చట శివబాబా రథముగా ఎద్దును తయారు చేశారు. ఎద్దు మస్తకము పై గోల్-గోల్

(గుండ్రము)గా శివుని చిత్రమును చూపిస్తారు. ఇప్పుడు శివబాబా ఎద్దులో ఎలా వస్తారు? మందిరములో ఎద్దును ఎందుకు ఉంచారు? శంకరుని వాహనము అని అంటారు. సూక్ష్మవతనములో శంకరునికి వాహనము ఉంటుందా? ఇవన్నీ భక్తిమార్గములోనివి. ద్రామాలో నిర్ణయించబడినవి. అచ్చా

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఇప్పుడు మేము సత్యమైన సంపాదన చేస్తామని, స్వయమును శివాలయము(స్వర్గము)లోకి వెళ్లుటకు అర్హులుగా తయారు చేసుకుంటామని, సుపుత్రులై శ్రీమతమును అనుసరించి తండ్రి పేరును ప్రసిద్ధము చేస్తామని మీకు మీరే ప్రతిజ్ఞ చేసుకోండి.
2. దయాహృదయులై తమోప్రధాన మనుష్యులను సత్యోప్రధానముగా తయారు చేయాలి. అందరికీ కళ్యాణము చేయాలి. వృత్తువుకు ముందే అందరికీ తండ్రి పృథిని ఇష్టించాలి.

వరదానము:- “అందరికీ స్థిరమైన ఆశ్రయమునిచ్చే దయాహృదయులైన తండ్రి పిల్లలైన

రహమ్ బిల్ భవ(దయాహృదయులు కండి) ”

దయాహృదయులైన తండ్రి పిల్లలు కూడా దయాహృదయులుగా ఉంటారు. కనుక ఎవరినైనా భికారి రూపములో చూస్తే ఈ ఆత్మకు కూడా రికానా(స్థిరమైన స్థానము) లభించాలని, వీరికి కూడా మేలు జరగాలని వారి పై దయ కలుగుతుంది. వారి సంపర్కములోకి ఎవరు వచ్చినా వారికి తండ్రి పరిచయమును తప్పక ఇస్తారు. ఎలాగైతే ఎవరైనా మీ ఇంటికి వస్తే మొదట వారికి మంచి నీటినిస్తారు. అలాగే వెళ్లెపోతే చెడుగా భావిస్తారు. అలా మీ సంపర్కములోకి ఎవరు వచ్చినా వారికి తండ్రి పరిచయమునిచ్చే నీటిని ఇవ్వండి అనగా దాత పిల్లలు దాతగా తయారై వారికి ఏదో కొంత ఇవ్వండి. దాని వలన వారికి కూడా రికానా లభిస్తుంది.

స్లోగన్ :- “యథార్థమైన వైరాగ్య వృత్తి అనగా - ఎంత న్యారాగా(అతీతంగా) ఉంటారో,

అంత ప్యారాగా(ప్రియంగా) ఉంటుంటే”